

(CD-72) ૧૦ – ત્રિ-કાળે ઉપકારી શ્રી સત્

ત્રિ-કાળે ઉપકારી શ્રી સત્ અરિહંતાણું હાજર છે,
સીમંધર સ્વામી (૨),

દર્શન કરતાં 'જીવ'ને ભીતર નિજદોષો ગૂંચ ઝળકે છે,
અંતરયામિ સીમંધર સ્વામી.

જે સુ-દર્શન વિરતિ લાવે શ્રદ્ધા-સમકિત સ્થિરક છે.
અ-ધૂંવા જ્ઞાનાગ્નિ, સીમંધર સ્વામી.

વીતરાગીની ભક્તિ-ભજના નિર્મળ ચિદ્રુપ શુદ્ધિ છે.
આતમ નિવાસી સીમંધર સ્વામી.

કલ્પિત 'હું' નો પથ્થર તૂટતાં, આત્માની જ પ્રતિષ્ઠા છે.
મૂર્તિમાં અમૂર્તિ, સીમંધર સ્વામી.

વાયુ વાદળ વિખેરે ત્યમ અરિ હર આવરણ કાઢે છે.
ગુણોત્તમ નમામિ, સીમંધર સ્વામી.

પરમાત્માને પ્રેમાર્પણથી વિશ્વ-વિકારો ઊખડે છે.
અહો! નિર્વિકારી, સીમંધર સ્વામી.

ઝેર વિષયનું ઉતારવાને સીમંધર મહામંત્ર છે,
અમીઝર દ્રષ્ટિ, સીમંધર સ્વામી.

ભૌતિક સામગ્રીની સાથે, કર્માન્તક સમ્રાટ છે,
નિરાલંબ સ્વારી, સીમંધર સ્વામી.

જેની રૂચિ તેની સ્મૃતિ, સાપેક્ષી સિદ્ધાંત છે,
નિરપેક્ષ ચારી સીમંધર સ્વામી.

પરભાવોમાં આરોપેલાં ભ્રાંતિ 'હું'પણું મીટવે છે,
પરિણામ સ્થાયી, સીમંધર સ્વામી.

હું છું તારો દાસ છતાંયે તું મારામાં વસિયો છે,
નમામિ અનામિ, સીમંધર સ્વામી.

મોક્ષે જાતાં સર્વાત્માને સમયે-સમયે વંદન છે,
નમો નમઃ સ્વામી, સીમંધર સ્વામી.(૫)

